

وزیر اعلیٰ عوام کے مسائل سے واقف ہوئے

وزیر اعلیٰ نے افسران کو فوری کارروائی کی ہدایت دی

لکھنؤ: ۹ اکتوبر ۲۰۱۷

اتر پردیش کے وزیر اعلیٰ یوگی آدتیہ ناتھ نے آج اپنی سرکاری قیام گاہ پر لوگوں کے مسائل سے واقفیت حاصل کی اور افسران کو ان پر فوری کارروائی کی ہدایت دی۔ انہوں نے کہا کہ افسران عوام کے تئیں حساس بنیں اور ان کے مسائل کے ازالے کے لیے مستعدی سے کام کریں۔

اٹاواہ سے آئیں محترمہ نور جہاں نے اپنی زمین پر ہوئے ناجائز قبضے کے بارے میں بتاتے ہوئے مدد کی درخواست کی۔ سلطانی پور کے جناب آمو دکمار نے گزشتہ تین سال سے گم شدہ بھائی کو تلاش کرنے کی گزارش کی۔ چتر کوٹ سے آئے معذور جناب کیلاش اور محترمہ رام کلی نے انٹیو دیہ کارڈ بنوانے کی اپیل کی، جس پر وزیر اعلیٰ نے افسران کو فی الفور ٹیلی فون پر ہدایت دی۔ وزیر اعلیٰ کی ہدایتوں کے سلسلے میں ضلع مجسٹریٹ نے کارروائی کرتے ہوئے واقف کرایا کہ امیدواروں کا انٹیو دیہ کارڈ جاری کر دیا گیا۔ لکھنؤ کے باشندے جناب ابھینو رستوگی نے اپنے والد کے دل کے علاج کے لیے اقتصادی مدد کا مطالبہ کیا۔ وزیر اعلیٰ نے سبھی معاملوں میں فوری کارروائی کرنے کی ہدایت افسران کو دی۔

اس کے علاوہ کثیر تعداد میں لوگوں نے وزیر اعلیٰ کو اپنے مسائل سے باخبر کیا۔ انہوں نے عوام کی پریشانیوں کو توجہ سے سنا اور افسران کو اس بارے میں ضروری کارروائی کی ہدایت دی۔

